

Indi giç

Category: Goşgular, Kitapcy
написано kitapcy | 23 январа, 2025
Indi giç INDI GIÇ

Islege görä däl, söýgi oýun däl,
Arzuwlarym sürer ýaly goýun däl,
Bu gün ykbal gözleriňe boýun däl,
Ah çekip, alyp möwç aglamasan-a!

Köňül diwaryňda goýmadyň ötük,
Taşladyň söýgime «Ýok» sözün çitip,
Onsuzam kalbymyň agysy ýetik,
Haýyşym, indi hiç aglamasan-a!

Hany, şol gözleriň sedasyz gülen,
Hany, alçaklygyň şemal deý ýelen,
Gowusy, şol kejir näzleriň bilen,
Mertlikden alda-da güýç, aglamasan-a!

Gözýaşlaryň jiger-bagrym eredýär,
Ýürek ejiz, emma, namys ýöredýär,
Gör, kalbyma indi özge seredýär,
Bilýäň-ä, indi giç, aglamasan-a!

Ahmet ARAZOW. Goşgular